



QORTI TA' L-APPELL KRIMINALI

**ONOR. IMHALLEF
JOSEPH GALEA DEBONO**

Seduta tat-3 ta' Marzu, 2004

Appell Kriminali Numru. 218/2003

Il-Pulizija
(Spettur I. Portelli)
Vs
Andrew Mifsud

Il-Qorti,

Rat l-akkuza dedotta kontra l-appellant quddiem il-Qorti tal-Magistrati (Malta) bhala Qorti ta' Gudikatura Kriminali talli :

- 1) nhar it-13 t'Ottubru, 2000, fl-Isptar San Luqa, bhala Ufficjal Pubbliku, illi minhabba l-kariga jew l-impieg tieghu, hu fi dmir li jaghmel jew li jaghti dikjarazzjoni jew certifikat, ghamel jew ta dikjarazzjoni falza jew certifikat falz, dan bi ksur tal-Artikolu 185 tal-Kap. 9 tal-Ligijiet ta' Malta;
- 2) oltre talli sabiex jikseb xi vantagg jew beneficcju ghalih innifsu, f'xi dokument mahsub ghal xi awtorita' pubblika,

Kopja Informali ta' Sentenza

xjentement ghamel dikjarazzjoni falza, jew ta taghrif falz, dan bi ksur tal-Artikolu 188 tal-Kap. 9 tal-Ligijiet ta' Malta.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-5 ta' Novembru, 2003 li biha, wara li rat l-Artikoli 185 u 188 tal-Kap. 9 sabet lill-imputat hati tal-imputazzjonijiet kollha migjuba kontra tieghu izda wara li rat l-Artikolu 22 tal-Kap. 446 filwaqt illi lliberatu minnhom obbligatu illi ma jaghmel l-ebda reat iehor fi zmien tmintax il-xahar mid-data tas-sentenza.

Rat ir-rikors tal-appellant minnu pprezentat fil-15 ta' Novembru, 2003, li bih talab lil din il-Qorti joghgobha thassar, tirrevoka w tannulla s-sentenza appellata, w finnuqqas tirriformaha billi zzid mas-sentenza originali kif inghatat mill-Ewwel Qorti, li "in is-sentenza ma ghandhiex ikollha effett fuq l-impieg tal-appellant u li ta' dan l-awtoritajiet ghandhom jiehdu din ir-rakkomandazzjoni ta' din il-Qorti".

Fliet l-atti processwali ;

Rat illi l-aggravji tal-appellant , fil-qosor, huma s-segweni w cioe' :-

Rat illi l-aggravji tal-appellant , fil-qosor , jikkonsistu fis-segweni w cioe' :- li l-Ewwel Qorti ma setghet qatt issib htija skond l-artikolu 185 u 188 tal-Kodici Kriminali dwar dokument li mhux skrittura privata fiz-zmien meta sar l-allegat reat u cioe' f' Ottubru, 2000, fejn ghandu x'jaqsam dak ahjar maghruf bhala computer misuse. Ir-reati fejn ghandu x'jaqsam l-uzu tal-computer dahlu fis-sehh bil-Kap.246 tal-Ligijiet ta' Malta u cioe bl-Att III tas-sena 2001, fejn gew ntrodotti l-artikoli godda 337B et seq. u allura dak li ghamel l-appellant ma kienx ghadu reat . Fittieni lok l-Ewwel Qorti , fl-applikazzjoni taghha tal-artikolu 22 tal-Kap.446 ma qalitx "li b'dan ma ghandux ikollu effett fuq impieg tieghu mall-Gvern", li hu importantissimu f'dan il-kaz.

Semghet it-trattazzjoni fil-kors tas-seduta tal-15 ta' Jannar, 2004;

Kopja Informali ta' Sentenza

Rat il-fedina penali aggornata tal-appellant esebita mill-Prosekuzzjoni fuq ordni tal-Qorti ;

Ikkonsidrat ;

Illi l-fatti li taw lok ghall-imputazzjonijiet odjerni ma jidhirx li hemm kontestazzjoni dwarhom . Fit-13 t' Ottubru, 2000, l-appellant li, bhala ufficjal pubbliku kien jahdem bhala ward clerk fl-Isptar San Luqa, u kellu access ghas-sistema komputerizzati tal-isptar, biex jiskuza l-assenza tieghu mix-xoghol , dahhal fir-records tal-computer li hu kien pazjent fil-Ward S3 tal-isptar dak in-nhar meta dan ma kienx veru . Dan kien ghamlu ghaliex dak iz-zmien kien ghaddej minn periodu ta' ansjeta' minnhabba problemi familjari li kellu.

Illi l-appell hu principalment bazat fuq l-interpretazzjoni legali li trid tinghata lil dawn il-fatti w jekk dawn jammontawx ghar-reati kontemplati fl-artikoli 185 u 188 tal-Kodici Kriminali .

Illi r-reat kontemplat fl-artikolu 185 hu dak kommess minn *“Kull ufficjal jew impjegat pubbliku illi, minhabba l-kariga jew impieg tieghu, hu fid-dmir li jaghmel jew jaghti dikjarazzjoni jew certifikat ,jaghmel jew jaghti dikjarazzjoni falza jew certifikat falz .”*

Dar-reat jikkontempla piena ta'prigunerija minn disa xhur sa tlitt snin.

Imbaghad ir-reat kontemplat fl-artikolu 188 tal-Kap. 9 hu dak kommess , minn min , *“sabiex jikseb xi vantagg jew beneficcju ghalih innifsu jew ghal haddiehor, f' xi dokument mahsub ghal xi awtorita' pubblika , xjentement jaghmel dikjarazzjoni jew stqarrija falza, jew jaghti taghrif falz.”*

Dar-reat jikkontempla piena ta' prigunerija ghal mhux izjed minn sentejn jew multa.

Illi l-uniku aggravju tal-appellant dwar il-mertu – jekk din il-Qorti qed tifmhu sew ghaliex id-dicitura uzata hi alkwantu nebuluza - huwa fis-sens li atti tat-tip maghmula mill-appellant fit-13 ta' Ottubru, 2000, ma kienux jammontaw ghal reat jew reati kriminali ghaliex kien ghadu ma dahalx fis-sehh l-artikolu l-gdid 337B fil-Kodici Kriminali introdott bl-Att III tas-sena 2001 li jirregola reati konnessi mall-uzu tal-computer.

Issa hu minnu li l-artikoli 337B sa 337G godda li dahlu in vigore fl-10 ta' Mejju, 2002 (LN.109/02) jittrattaw espressament dwar xi reati konnessi mall-uzu abuziv tal-computer u jispecificaw serje ta' tipi w xorta ta' xi reati nvoluti. L-artikolu 337F jipprovdi ghall-pieni ta' multa ta' mhux izjed minn LM10,000 jew prigunerija ghal zmien mhux aktar minn erba snin jew ghall-multa u prigunerija flimkien. Inltre meta r-reat ikun jikkostitwixxi att li b'xi mod ikun ta' hsara ghal xi funzjoni jew attivita' tal-Gvern , jew itellef jgharraq jew jinterrompi b'xi mod li jkun l-ghoti ta' xi servizz jew utilita' pubblici, il-penali ghandha tizdied ghal multa ta' mhux inqas minn mitt lira u mhux aktar minn hamsin elf lira jew prigunerija ghal zmien minn tlitt xhur sa ghaxar snin jew ghal dik il-multa jew prigunerija flimkien. Pieni dawn decizament oghola minn dawk kontemplati fiz-zewg reati dedotti kontra l-appellant .

Pero' fil-fehma ta' din il-Qorti , bil-fatt li ma kienetx ghadha tezisti ligi "ad hoc" li tohloq reati specifici kommessi bl-abbuz tal-computer qabel l ta' Mejju, 2002, dan ma jfissirx li ma setghux jinkisru dispozizzjonijiet ohra tal-ligi Kriminali li jigu kommessi - fost b'mezzi ohrajn – bl-uzu tal-computer. (ara Appell Kriminali : "**Il-Pulizija vs. Frank Ellul**" [13.02.2003] fejn ukoll si trattava ta' ksur tal-Kap.9 bil-mezzi komputerizzati tal-Isptar San Luqa, b'azzjonijiet kommessi fit-23 t' April, 2001 u qabel dik id-data , cioe' ukoll qabel ma dahlu *in vigore* l-artikoli 337 B et seq. tal-Kap.9.

F'dik is-sentenza din il-Qorti , meta kkonferemat sentenza tal-Qorti tal-Magistrati (Malta) bhala Qorti ta' Gudikatura Kriminali ,rriteniet li inserzjonijiet foloz fis-sistema tal-computer tal-Isptar San Luqa b' mod li jixbah hafna dak li

uza l-appellant odjern kienu jammontaw għall-ksur tad-dispozzjonijiet tal-Kodici Kriminali , sia pure f' dak il-kaz l-akkuzi kienu jirrigwardaw dispozzjonijiet differenti minn dawk li tahtom instab hati l-appellant odjern fis-sentenza appellata.

Di fatti kien hemm gie ritenut li b' dak li kien għamel l-appellant f' dik il-kawza meta “ *inserixxa fis-sistema komputerizzata tal-Isptar “DATA” rrilevanti u li ma kienx postha hemm fir-records tal-pazjenti u li setghat taghti lok għall-tfixkil u intralc fis-sistema*” kien jammonta għall-ksur ta' dispozzjoni oħra tal-Kodici Kriminali u dana minkejja li – bhal f' dan il-kaz - kien għadhom ma sarux ligi l-artikoli 337B sa 337G.

Ma hemmx dubju mbagħad li l-elementi li l-hati jkun ufficjal pubbliku w li dak li għamel , għamlu bi ksur tad-dmirijiet tieghu jirrizultaw , anzi ma hemmx kontestazzjoni dwarhom ghax l-appellant kien proprju impjegat mad-Dipartiment tas-Sahha proprju bhala ward clerk . Lanqas hemm dubju li dak li dahhal fil-“computer” dahhlu biex jikseb vantagg jew beneficciu għalih u dan għamlu billi dahhal dikjarazzjoni u stqarrija falza f'dokument mahsub għal awtorita' pubblika . Illi l-“print out” a fol.30 tal-process li hu “ward census” ta' Ward S3 għad-data in kwistjoni indubbjament jikkostitwixxi dokument mahsub għall xi awtorita' pubblika li jiccertifika stat ta' fatt f' dik il-ward u li għandu importanza amministrattiva u ma jistax juri informazzjoni falza u fazulla. Umbagħad dak li gie argumentat quddiem l-Ewwel Qorti li dan id-dokument mhux l-ahjar prova hu bla bazi jekk mhux addirittura rrilevanti . Di fatti “computer print out” mhux xi haga sagrosanta w unika u bhala jistghu jinhargu numru kbir fuq semplici klikkjatura ta' buttuna w għalhekk hawn non si tratta ta' xi original uniku w irrepitibbli . Issa f' dan il-kaz saret “print out” u din giet esebita w konfermata bhala “This is the true original” mix-xhud Jesmond Sharples li ikkonferma l-firma tieghu fuq l-istess dokument. Inolte stante li l-istess appellant fl-istqarrija tieghu (fol. 20) muri l-lista tal-pazjenti in kwistjoni , qabel li dik kienet il-lista fejn kien dahhal ismu, hu ovvju li ma kienx hemm kontestazzjoni dwar l-awtenticita' tal-istess dokument.

Ghalhekk ma hemmx kwistjoni li dad-dokument jikkostitwixxi prova valida w ammissibbli skond il-ligi .

Illi hu ovvju ukoll li meta ufficjal pubbliku, li jkollu l-fakolta' li jdahhal DATA fil-computer bhala parti mill-mansjonijiet tieghu , xjentement idahhal DATA falz, ikun qed jaghmel jew jaghti dikjarazzjoni falza jew jiccertifika l-falz. Illi anki jekk hu minnu li biex ghamel dan l-appellant kien kiseb il-permess ta' xi impjegat iehor, dan bl-ebda mod ma jnaqqas ir-responsabbilta' kriminali tieghu , ghax id-data fis-sistema komputerizzata tal-Isptar ma kienetx tappartjeni lil dak l-impjegat l-iehor imma lill-Gvern ta' Malta . Ghalhekk jissusistu l-elementi kollha tar-reati kontemplati fl-artikoli 185 (1) u 188 u l-Ewwel Qorti kellha kull ragun li tikkonkludi dan fis-sentenza appellata w ssib il-htija tal-appellant ghall-istess reati . Din il-Qorti ma ssibx x' ticcensura fl-apprezzament tal-fatti u fl-interpretazzjoni legali w l-motivazzjoni tas-sentenza appellata.

Illi imbaghad lanqas hu l-kaz li jigi argumentat li bid-dhul *in vigore* tal-artikoli 337B sa 337G dahlet xi ligi aktar vantaggjuza ghall-appellant li allura ghandha tapplika ghall-appellant kemm ghal dak li jirrigwarda s-sejbien ta' htija jew ghal dak li jirrigwarda l-piena , ghax , kif intqal aktar il fuq, il-piena kontemplata ghar-reati hemm inkluzi – u li mhumieq dawk li bihom gie akkuzat - hi ferm aktar harxa mill-piena kontemplata fl-artikoli 185 u 188 tal-Kap.9.

Ghalhekk l-aggravju dwar is-sejbin ta' htija qed jigi respint.

Illi l-appellant attwalment mhux qed jappella mill-liberta' kondizzjonata li huwa nghata fis-sentenza appellata per se, izda qed jitlob biss li din il-Qorti izzid mas-sentenza appellata il-kliem : “din is-sentenza ma ghandhiex ikollha effett fuq l-impieg tal-appellant u li ta' dan l-awtoritajiet ghandhom jiehdu din ir-rakkomandazzjoni ta' din il-Qorti” .

Issa kif irriteriet din il-Qorti fis-sentenza taghha fuq citata mhux l-kaz li dawn it-tip ta' reati jigu minimizzati ghaliex kif hemm intqal : “ *Fiz-zminijiet tal-lum meta kull ma jmur aktar u aktar informazzjoni mportanti u konfidenzjali li*

tirrigwarda kull cittadin qed tigi fdata f'sistemi komputerizzati , hu mportanti li ma tidholx il-kultura fost min hu inkarikat mill-operazzjoni ta' dawn is-sistemi li tali informazzjoni qeghda hemm biex wiehed juzha w jilghab biha w jbidel fiha , kif u x'hin irid hu , bi ksur mhux biss tal-konfidenzjalita' taghha izda anki fl-akkuratezza w ezattezza taghha. Kull min jigi impoggi f' pozizzjoni ta' fiducja fl-operazzjoni ta' sistemi komputerizzati bhal dawn ghandu responsabbilta' kbira li ma jabbuza b'ebda mod mill-pozizzjoni vantaggjata tieghu ghal skopijiet ta' mohhu , imma jrid jopera s-sistema fdata lilu bl-akbar rispett , serjeta' w sens ta' dover."

Fil-kaz in ezami , l-Ewwel Qorti , wara li qieset ic-cirkostanzi kollha partikolari tal-kaz, l-animu tal-appellant meta ghamel dak li ghamel , il-kondotta nadifa precedenti tieghu w fatturi ohra, ddecidiet, sew fl-opinjoni ta' din il-Qorti, li ma tapplikax il-piena karcerarja stabilita ghal reati tax-xorta li l-appellant instab hati tagghom. Minnflok , saggjament applikat id-dispozizzjoni tal-artikolu 22 tal-Kap.446 u lliberat lill-appellant bil-kondizzjoni li ma jaghmilx reat iehor fi zmien tmintax il-xahar . Dan il-provvediment li zgur kien wiehed li agevola lill-appellant , fic-cirkostanzi kien wiehed gust u jimmerita konferma .

Din il-Qorti tifhem u tapprezza s-sitwazzjoni li jista' jigi fiha l-appellant jekk, nonostante l-provvediment tal-Ewwel Qorti , l-appellant xorta wahda jitlef l-impieg tieghu mall-Gvern. Issa skond l-artikolu 25 (1) (b) tal-Kap.446, li tista' tghid jirriproduci kwazi testwalment dispozizzjoni simili li kienet tinsab fl-artikolu 12(1)(b) tal-Kap.152 illum abrogat bil-Kap.446, **dikjarazzjoni ta' htija dwar xi reat li dwaru ssir ordni taht dak l-Att li bih il-hati jkun gie liberat kondizzjonalment ghandha titqies bhala li ma tkunx dikjarazzjoni ta' htija ghall-ebba fini li jkun , minnbarra (b) f' kaz ta' ufficjal pubbliku , il-finijiet jew kull procedura dixxiplinari li tista' tittiehed kontra , jew kull punizzjoni dixxiplinari li tista' tigi imposta fuq dak l-ufficjal pubbliku b'konsegwenza ta' xi tali dikjarazzjoni ta' htija jew ta' xi wiehed mill-fatti li jikkostitwixxu r-reat."** Ghalhekk jidher li din il-Qorti ma

Kopja Informali ta' Sentenza

tistax tati xi ordni fis-sens li d-dikjarazzjoni ta' htija kontra l-appellant m'ghandhiex titqies bhala li ma tkunx dikjarazzjoni ta' htija ghall-fini ta' proceduri dixxiplinarji mehuda eventwalment kontra l-appellant bhala ufficjal pubbliku.

Illi pero' fl-appell kriminali **“Il-Pulizija vs. Ray Azzopardi”** [9.4.2003] nonostante d-dispozizzjoni identika tal-artikolu 12(1)(b) tal-Kap.152 , li kien japplika dak iz-zmien, din il-Qorti kienet hasset li kellha taghmel **“rakkomandazzjoni”** li dik is-sentenza m'ghandhiex ikollha riflless fuq l-impieg tal-appellant f' dik il-kawza .

Din il-Qorti thoss li f' dan il-kaz partikolari ghandha ssir rakkomandazzjoni simili ghall dak li tista' tiswa .

Ghal dawn il-motivi din il-Qorti qed tilqa' l-appell limitatament billi tirriforma s-sentenza appellata billi fil-waqt li tikkonfermaha fl-intier taghha , tvarjaha biss billi jizjed maghha l-kliema **“bir-rakkomandazzjoni ta' din il-Qorti li s-sentenza m'ghandhiex ikollha riflless fuq l-impieg tal-appellant, li ghandha tinghata l-konsiderazzjoni xierqa.”**

< Sentenza Finali >

-----TMIEM-----